

Врз основа на член 18 од Законот за здруженија и фондации (Службен весник на РМ број 52/2010, 135/2011 и 55/2016), Собранието на Здружението за унапредување на правата на музичарите – МУЗИКА СЕГА, Скопје, на седницата одржана на ден 27.07.2020 година донесе:

СТАТУТ

на Здружение за унапредување на правата на музичарите – МУЗИКА СЕГА,
Скопје

Здружение за унапредување на правата на музичарите

МУЗИКА СЕГА

Бр 0101-3

27.07.2020 год.

СКОПЈЕ

ОПШТИ ОДРЕДБИ

Член 1

Здружението за унапредување на правата на музичарите – МУЗИКА СЕГА, Скопје, Р.С. Македонија е доброволно, непрофитно, невладино и непартистко здружение на граѓани, формирано за остварување, заштита, унапредување и усогласување на правата, потребите и интересите на музичарите и музичките работници, уметници изведувачи и на забавна, поп, рок, џез, народна и класична музика, кои ги исполнуваат условите за прием и членство и кои го наоѓаат својот интерес во неговите дејности и активности.

Член 2

Здружението за унапредување на правата на музичарите – МУЗИКА СЕГА, Скопје може да врши дејности со кои може да стекне добивка, доколку дејностите се поврзани со целите утврдени со статутот.

Ако во работењето на Здружението се оствари добивка таа ќе биде употребена за остварување на целите утврдени со Статутот.

Член 3

Името на здружението на граѓани е:

Здружение за унапредување на правата на музичарите – МУЗИКА СЕГА,
Скопје,

Името на английски јазик е:

Association for promotion of the rights of musicians - MUSIC NOW, Skopje

Скратениот назив на здружението е:


МУЗИКА СЕГА

Скратениот назив на английски јазик е:

MUSIC NOW

Седиштето на здружението е:

Бардовци, ул.2 бр.44, Скопје, Р.С. Македонија



Здружението се организира и делува на целата територија на Републиката.

Член 4

Здружението за унапредување на правата на музичарите – МУЗИКА СЕГА, во понатамошниот текст Здружение, има својство на правно лице со права, обврски и одговорности кои произлегуваат од овој Статут и позитивните законски прописи.

Здружението го претставува и застапува Претседателот.

Здружението има свој печат и штембил.

Печатот е тркалезен и го содржи името на Здружение за унапредување на правата на музичарите – МУЗИКА СЕГА, Скопје.

Штембилот на Здружението е правоаголен со следниот текст:

Здружение за унапредување на правата на музичарите – МУЗИКА СЕГА, Скопје, број на заверка, линија за дата, година и седиште.

Здружението има свој симбол (амблем/лого) кој го содржи скратеното име на здружението, а ќе се употребува од страна и во корист на членовите на здружението.

Член 5

Здружението за унапредување на правата на музичарите – МУЗИКА СЕГА, Скопје во своето дејствување може да соработува со организации, здруженија, сојузи, фондации и институции и да членува во асоцијации во земјата и странство согласно Уставот, Законите и овој Статут.

Член 6

Здружението своите цели, задачи и дејности ќе ги остварува во согласност со Меѓународните договори, Уставот и законите кои ја регулираат материјата од оваа област и овој Статут.

Во рамките на Здружението се забранува политичко и верско организирање.

ЦЕЛИ И ЗАДАЧИ НА ЗДРУЖЕНИЕТО И НАЧИН НА НИВНО ОСТВАРУВАЊЕ

Член 7

Основни цели и задачи на здружението се:

- заштита и зајакнување на правата на музичарите и музичките работници, почитување на нивната дејност и достоинство;
- создавање и одржување на контакти и дијалог меѓу Здружението и органи и институции, организации и здруженија во земјава и странство;
- донесува посебни регулативи со кои се уредуваат меѓусебните односи на членовите на здружението, како и односите на членови на здружението со други физички и правни лица;
- учествува во предлагање и изготвување на законски регулативи поврзани со работата на музичките изведувачи;
- организира музички и сценски настани и професионални собири;
- ги охрабрува и развива професионалните и колегијалните односи меѓу членовите;
- промовира подобрување на условите за вработување, плаќање и ангажирање на нејзините членови;
- промовира подигање на свеста за важноста на остварувањето на авторските права, изведувачките и правата на интелектуална сопственост, особено во дигиталното опкружување;
- помага во остварувањето и проширувањето на правата на своите членови во однос на здравството, социјално, пензиско и инвалидско осигурување кај надлежните државни органи;
- помага да се усогласат, преку преговори, договори или на други начини, односите на неговите членови со радио и телевизиски станици, компании за снимање и со сите други преку кои се, или во кои се изведуваат делата на членовите на Здружението за унапредување на правата на музичарите – МУЗИКА СЕГА .

Член 8

Здружението своите цели и задачи ги остварува на следниот начин:

- континуирано следење и анализа на националното законодавство и праксата на земјите членки на ЕУ и активностите на другите меѓународни организации и современи системи,



- директно и индиректно дејствување со цел подобрување на квалитетот на живот на музичарите и музичките работници,
- советувања и консултации на музичарите и музичките работници и други чинители,
- запознавање на надлежните институции со потребите и проблемите на музичарите и музичките работници,
- следење и проучување на законската регулатива во насока на иницирање, предлагање и укажување на надлежните органи за донесување, измени и дополнувања на законски и други прописи и решенија,
- поддршка на институции и настани чија дејност е поврзана со целите на Здружението,
- организирање на постојани или привремени информациони центри во земјата и во странство,
- организирање и учество на концерти и други културни собири,
- организирање и учество на настани, презентации, симпозиуми, конференции, семинари, обуки, советувања, работни сесии, состаноци, работилници, трибини и дебати.

ЧЛЕНУВАЊЕ ВО ЗДРУЖЕНИЕТО, ИСКЛУЧУВАЊЕ И ПРЕСТАНОК НА ЧЛЕНСТВО

Член 9

Член на Здружение за унапредување на правата на музичарите – МУЗИКА СЕГА може да биде секој музичар и музички работник, државјанин и/или странец со регистриран престој или одобрено живеалиште во Р.С. Македонија, којшто ги исполнува критериумите согласно став 3 од овој член, ги прифаќа програмата и статутот на здружението и доброволно пристапува кон истото со цел да ги поддржи целите и дејствувањата на здружението.

Малолетно лице се зачленува во здружението со изјава за согласност за зачленување на неговиот законски застапник.

Зачленувањето во здружението се врши преку пополнување на пристапница и исполнување на следните критериуми:

- Да има академско образование или професионално да се занимава со музика;
- Повеќе од 5 (пет) години континуирано да се занимава со музика и во тој период да дал значителен културен или комерцијален придонес во македонската музичка култура и воедно сè уште настапува, снима за радиски или телевизиски потреби така што снимките се во вообичаената продажна мрежа, било да е самостојно или во рамки на компилациски носачи на звук или ретроспективни изданија или по пат на дигитална дистрибуција;
- Повеќе од 10 (десет) години континуирано и професионално да се занимава со музичка дејност како главно занимање и во тој временски период да дал значителен културен или комерцијален придонес на македонската музичка култура, стекнал значителен углед било во професионалните кругови или јавноста, при што редовно ги објавува своите снимки преку вообичаените облици на дистрибуција;
- во текот на професионалното делување да одржал најмалку 10 солистички настапи (како соло изведувач или како член на истакнат музички состав на значаен концертен музички простор или на отворен простор за повеќе од 400 лица;
- Да има препорака од пет искусни и докажани домашни музичари.



Музичарите и музичките работници мора да исполнат најмалку два од предвидените критериуми.

Доколку е утврдено со Одлука на Собранието на Здружението на секој член му се издава членска легитимација чијашто форма и содржина ја утврдува Управниот одбор на МУЗИКА СЕГА.

При исключување или престанок на членството, пристапницата и членската легитимација (доколку таква е издадена) се враќаат во здружението со потпишување на писмена изјава.

Здружението за своите членови води регистар. Податоците содржани во регистерот се ажурираат најмалку еднаш на две години. Податоците во регистарот се заштитени во согласност со прописите за заштита на личните податоци и класифицирани информации.

Член 10

Членството во здружението е доброволно.

Членството во здружение е поделено на:

- Членови кои имаат право на глас (активни членови):
 - секој кој од зачленувањето во здружението активно учествува во работата и редовно присуствува во работата, активностите, состаноците и седниците на Собранието.
- Членови без право на глас:
 - малолетните членови до навршени 18 години,

Членови на здружението се основачите, сите членови на органите и телата на здружението.

Член 11

Членството престанува:

- со потпишување на писмена молба за напуштање на здружението,
- со исключување согласно одлука на Собранието, во случај на неисполнување на одлуките на управувачките органи на здружението, при дејствија кои го нарушуваат угледот на здружението,
- доколку членот неоправдано изостанува од сите состаноци на Здружението во текот на календарската година,
- со смрт на физичкото лице,
- со неплаќање на членарината во пропишаниот период (доколку таква е утврдена со одлука на Собранието чиј износ го определува управниот одбор),
- при прекинување на постоењето на здружението,
- нереализирање на политиката на здружението,
- несовесно користење на опремата на здружението.

При престанок на членството по било кој основ, членот е должен да врати опремата за која е задолжен.

При престанок на членството по било кој основ членот нема право да бара повраток на претходно вложените средства од негова страна.


Одлуката за исключување од членство ја носи Собранието на здружението го известува членот за постапката на исключување и му ја соопштува одлуката.

Исключувањето од здружението значи дека тој член веќе нема право да врши никакви работи за и во интерес на здружението.

ПРАВА, ОБВРСКИ И ОДГОВОРНОСТИ НА ЧЛЕНОВИТЕ НА ЗДРУЖЕНИЕТО

Член 12

Членовите на здружението имаат право:



Активните:

- да гласаат на Собрание на здружението,
 - да избираат и да бидат избрани за членови на органите на здружението,

Сите:

- да имаат пристап до информации за дејноста на здружението и неговите органи, како и да го изразуваат слободно своето мислење по сите прашања, поврзани со дејноста на здружението,
 - да учествуваат во работата на здружението.

Должности на членот:

- да ги исполнуваат совесно ангажманите кон здружението,
 - да ги почитуваат Статутот, Програмата, одлуките, правилниците, решенијата, заклучоците и останатите акти донесени од органите на здружението, како и да работат и делуваат за постигнување на целите на здружението,
 - да го чуваат доброто име на Здружението и да ги пропагираат неговите цели,
 - редовно да ја плаќаат членарината (доколку е утврдена со Одлука на Собранието).

ЈАВНОСТ ВО РАБОТАТА

Член 13

Работата на Здружение за унапредување на правата на музичарите – МУЗИКА СЕГА е јавна.

Јавноста во работењето се обезбедува со редовно известување на членовите, други здруженија или пошироката јавност за работењето и активностите на здружението, со увид во спроведувањето на програмските задачи, со поднесување извештај за работа на органите и телата на здружението за материјално – финансиско работење и друго.

За информирање на членовите и пошироката јавност се користи печатот, радиото, телевизијата, интернет страницата, социјалните мрежи, други форми на информирање.

ФИНАНСИРАЊЕ НА ЗДРУЖЕНИЕТО

Член 14

Здружението остварува средства од:

- членарина (доколку е утврдена со Одлука на Собранието),
 - донации, дотации, доброволни прилози, спонзорства од Републичкиот буџет и буџетот на единиците на локална самоуправа, други невладини организации, трговски друштва и други правни лица од државата и од странство,
 - давање на услуги на други здруженија, организации и институции,
 - провизии од органи, организации, заедници и од други установи, од трговски друштва и други правни лица,
 - од други услуги (имотни права и сл.),
 - од други извори предвидени со Закон и Статутот.

Член 15

Финансиските средства на здружението се користат за остварување на целите определени со Статутот и Програмата на здружението.



Користење и располагањето со средствата на здружението добиени по основите од претходниот член се врши на начин утврден со овој Статут и останатите законски прописи.

Член 16

Доколку е потребно Здружението донесува годишен финансиски план за приходите и расходите на здружението.

Финансискиот план ги содржи приходите кои се стекнуваат по член 14 од Статутот, како и расходите за општествената активност, плати на вработените, надоместоци на ангажирани лица, материјали трошоци за работа на Здружението и други расходи поврзани со работата на здружението. Финансискиот план може во секое време да се измени.

ОРГАНИ НА ЗДРУЖЕНИЕТО

Член 17

Органи на управување на Здружение за унапредување на правата на музичарите – МУЗИКА СЕГА се:

1. Собрание
2. Управен одбор
3. Претседател

Собрание на здружението

Член 18

Собранието е највисок орган на здружението.

Собранието на здружението е составено од 9 избрани претставници.

Собранието се состанува по потреба, а најмалку еднаш годишно.

Член 19

Изборното Собрание се свикува на секои 4 години.

На изборното собрание се избираат:

- Органи на управување на здружението.

Член 20

Седници на Собрание свикува Претседателот на Собранието по сопствена иницијатива.

Седница на Собранието се свикува и по предлог на Управниот одбор на Здружението или на 1/3 од вкупниот број членови на Собранието.

Ако претседателот на Собранието во рок од 14 дена од денот на дадениот предлог не свика седница, седницата ја свикува Управниот одбор или инициаторите.

Член 21

Дневниот ред со материјалите се доставуваат најмалку 5 дена пред одржување на седницата во пишана или електронска форма.

Овој рок може да биде и пократок од 5 дена доколку се работи за итност за одржување на седница поради новонастапата ситуација која бара постапување во најкраток рок.

Член 22

Собранието може пополноправно да одлучува ако се присутни повеќе од една половина од вкупниот број членови.

Секој член има право на еден глас.

Собранието по правило одлуките ги донесува со мнозинство гласови од присутните членови.



На Собранието се одлучува со јавно гласање, но по потреба и на предлог од 1/3 од членовите, гласањето може да биде и тајно.

Членовите на Собранието во секое време треба да ги имаат целите и интересите на здружението над поединечните или посебните цели на која и да е друга страна.

Член 23

Собранието ги врши следните работи:

- донесува Статут на здружението и врши измени и дополнувања на истиот,
- усвојува финансиски план и завршна сметка,
- одлучува за промена на целта на здружувањето,
- одлучува за основање и укинување на ограноци и други облици на организирање на здружението,
- донесува одлука за плаќање на членарина,
- избира Претседател и членови на Управен одбор,
- по предлог на претседателот избира потпретседател,
- донесува годишна програма за работа на Здружението,
- донесува правила, одлуки, заклучоци, препораки за регулирање и уредување на прашања од интерес на здружението,
- одлучува за престанок на здружението со двотретинско мнозинство,
- одлучува за основање на трговски друштва,
- врши и други работи кои произлегуваат од Статутот и законите.

Управен одбор

Член 24

Управниот Одбор на здружението е Управен орган на Собранието во кој секој член има еднакви права, обврски и одговорности за работењето и развој на здружението во согласност на Статутот.

Член на Управниот одбор се иззема од гласање за прашања поврзани со него, со неговиот брачен другар или роднина до втор степен и за прашања кои се однесуваат на некое лице врз кое тој има контрола или економски интерес.

Член 25

Управниот Одбор на Здружението брои 3 члена.

Мандатот на членовите на Управниот Одбор трае четири години.

Претседателот на Управниот Одбор истовремено е и Претседател на Собранието на здружението и Претседател на здружението и тој го претставува и застапува здружението и е наредбодавател и во областа на материјално и финансиско работење на здружението.

Член 26

Претседателот на Управниот одбор ги свикува седниците на Управниот одбор, предлага дневен ред и ги раководи седниците.

Претседателот е должен да свика седница на Управниот одбор најмалку два пати годишно, а по потреба повеќе пати или по барање на 2/3 од членовите на Управниот одбор.

Член 27

Управниот одбор ги врши следниве работи:

- ги подготвува седниците на Собранието, подготвува материјали за седниците на Собранието,



- го подготвува нацрт статутот, предлага измени и дополнување на статутот и ги подготвува другите одлуки што треба да ги донесе Собранието,
- ја спроведува политиката, заклучоците и одлуките донесени на Собранието,
- ги спроведува статутарните и програмските задачи на здружението,
- по потреба формира стручна служба,
- управува и одговара за управувањето со имотот на здружението,
- одлучува за здружување или разделување, поврзување и зачленување во домашни, странски и меѓународни сојузи, организации и здруженија,
- ја одредува висината на членарината доколку таква е утврдена согласно донесена одлука од Собранието,
- предлага и реализира годишна програма за работа,
- донесува соодветни правилници, прифаќа спогодби и склучува договори,
- констатира прием на нови членови и престанок на членување,
- формира постојани и повремени работни тела и комисии и ја насочува нивната работа,
- организира и активно учествува во организирање на разни акции, настани и манифестации,
- донесува одлуки за награди, пофалници, благодарници и признанија,
- дава согласност за набавка и отуѓување на основните средства,
- донесува одлуки по приговори и жалби,
- предлага и спроведува финансиски план и изготвува завршна сметка на здружението,
- одлучува за именување и разрешување на секретар, доколку Здружението има потреба од секретар,
- врши и други работи кои произлегуваат од Статутот на здружението и од Законот.

Член 28

Управниот Одбор за својата работа одговара пред Собранието на здружението.

Членовите на Управниот одбор во секое време треба да ги имаат целите и интересите на здружението над поединечните или посебните цели на која има интереси друга страна.

Претседател

Член 29

Здружението има Претседател, кој воедно е застапник и го претставува здружението.


Претседателот на здружението, своите права и должности ги извршува согласно Статутот, актите донесени од Собранието, Законот за здруженија и фондации како и другите позитивни законски прописи.

Во случај на привремена спреченост на Претседателот на здружението, него го заменува потпредседателот.

Член 30

Кандидат за Претседател може да предложат најмалку 3 (тројца) членови на Собранието на здружението.

За избран се смета оној кандидат кој добил мнозинство гласови од вкупниот број на членови на Собранието.



Претседателот има мандат од 4 години со право на повторен избор.

Член 31

Претседателот на здружението ги има следните права, должности и одговорности:

- свикува седници на Собранието и Управниот одбор,
- ја спроведува политиката на здружението,
- го застапува и претставува здружението,
- го координира функционирањето на здружението
- се грижи за спроведување на одлуките, заклучоците и другите акти на здружението,
- ги потпишува актите на здружението,
- предлага програма за работа на здружението,
- предлага начин и форма на финансирање на здружението,
- предлага потпретседател на здружението, кој го избира Собранието,
- врши други работи што ќе му ги довери Собранието, Управниот одбор или кои произлегуваат од Статутот или Законот.

Член 32

Функцијата Претседател на Собранието престанува:

- по сопствено барање и
- со разрешување од Собранието на Здружението.

За одговорноста на Претседателот на здружението, одлучува Собранието на здружението, со мнозинство гласови од вкупниот број на членови на Собранието, на предлог на најмалку 1/3 од вкупниот број начленови на Собранието.

Член 33

За потпретседателот, во случаите кога го заменува Претседателот, важат истите одредби како и за Претседателот.

ЧЛЕНУВАЊЕ ВО ДОМАШНИ, СТРАНСКИ И МЕЃУНАРОДНИ ОРГАНИЗАЦИИ И ЗДРУЖЕНИЈА

Член 34

Здружение за унапредување на правата на музичарите – МУЗИКА СЕГА, може да се поврзува и да членува во домашни, странски и меѓународни организации, сојузи и здруженија кои се од интерес и во согласност со целите и задачите на Здружението.

НАЧИН НА ДОНЕСУВАЊЕ, ДОПОЛНУВАЊЕ И ИЗМЕНУВАЊЕ НА СТАТУТОТ

Член 35

Статутот на здружението се донесува на основачкото Собрание на здружението.

Кога се вршат статусни промени, како промена на називот, седиштето, целите за кои е основано здружението, припојување на здружението кон друго здружение или негова поделба, се донесува пречистен текст на статутот во кој се опфатени сите промени.

Измени и дополнување на овој Статут се вршат по иста постапка како и за неговото донесување.

Статутот влегува во сила со денот на неговото донесување, односно по уписот на здружението во Централниот регистар.



НАЧИН НА ОДЛУЧУВАЊЕ ЗА СТАТУСНИ ПРОМЕНИ И ПРЕСТАНОК НА ЗДРУЖЕНИЕТО

Член 36

Здружението се формира на неопределено време, но може и да престане, односно да биде избришано од регистарот и тоа:

- кога за тоа со 2/3 мнозинство ќе одлучи Собранието на здружението,
- со статусна измена која предвидува престанок на здружението,
- бројот на членовите се намали под бројот определен со законот,
- ако настапат причини утврдени по член 63 од Законот за здруженија и фондации,
- одлука за престанок на здружението донесува Собранието со двотретинско мнозинство,
- основачите на Здружението за унапредување на правата на музичарите - МУЗИКА СЕГА - Скопје имаат право да го укинат здружението.

Член 37

Во случај на престанок на Здружение за унапредување на правата на музичарите – МУЗИКА СЕГА - Скопје, имотот и средствата на здружението остануваат во сопственост на основачите.

ДРУГИ ПРАШАЊА УТВРДЕНИ СО ЗАКОН

Член 38

За сите прашања кои не се регулирани со овој Статут, се применуваат одредбите од Законот за здруженија и фондации.

ПРЕОДНИ И ЗАВРШНИ ОДРЕДБИ


Член 39

Толкување на одредбите на овој Статут дава Собранието на здружението, а помеѓу две Собранија, Управниот одбор на здружението.

Член 40

Овој Статут влегува во сила од денот на неговото донесување.

Здружение за унапредување на правата
на музичарите – МУЗИКА СЕГА



Претседател
Трајко Симоновски

